



ኣብ ከተማ ከለን ናይ ኤርትራ ኦርቶዶክስ ተዋህዶ ቤተክርስቲያን ብስም ቅዱስ ገብርኤል ታቦት ተባሪኹ ኣትዩ !

በስመ ኣብ ወወልድ ወመንፈስ ቅዱስ ኣሃዱ ኣምላክ ኣሜን።

ብስም ቅዱስ ገብርኤል ሓዲስ ታቦት ብቀዳም 06-07 ሓምለ 2019 ዓ.ም.ፈ ኣብ ንኡስ ሃገረ ስብከት ጀርመን ብወኪል ቅዱስ ሲኒዶስ ኤርትራ ኣብ ኤውሮጳ ቆሞስ ኣብ ሃብተ ወልድን ሊቀ ካህናት መርጌታ ዘርአም ኣብርሃ ዝተመርሐ ናይ ታቦት ምእታው ትገይሩ።

ከተማ ማንሃይም ብስም ቅዱስት ድንግል ማርያም ባሪኮም ድሕሪም እታው ። ቀዳም ድሕሪ ቀትሪ ድማ ናብ ከተማ ከለን ናይ ክልተሰዓት ጉዕዞ ተጋዲዞም ኣብ ከተማ ከለን ምስ በጽሑ ብርክት ዝበሉ ውልደ ክህነት ዲያቆናትን መንእሰያት ትምህርቲ ሰንበት ምእመናንን ምእመናትን ኣቦታትን ኣዴታትን ካብ ርሑቅን ቀረባን ዝመጹ ሕዝብ ክርስቲያን ንነዊሕ ዓመታት ብህርፋን ህንቀውታን ክጸብይዎ ዝጸንሑ ታቦት እግዚአብሔር ኣምላክ ብክብ ዝበለ ኣቀባብላ ገይሮም ነቲ ፍረ ጸሎቶምን ትዕግሥቶምን ዝኾነ ታቦተ እግዚአብሔር ኣብ ቤተ ክርስቲያን ከተማ ከለን ኣብ ዝኣተወሉ፣ ብልዑል ሓገስን ዓቢይ ክብርን ምዕሩግ ሥነ ሥርዓትን ኣቀባብላ ገይሮሙሉ።

ካብ ዋዜማ ኣትሂም ብኣማኢት ዝቐጸሩ ምእመናንን ምእመናትን ተቐማጦ ከለንን ከባቢኡን ከምኡ'ውን ኣባላት ንኡስ ሃገረ ስብከት ጀርመን ዝኾኑ ሊቀ ካህናት መርጌታ ዘርአም ኣብርሃ ብርክት ዝበሉ ውሉደ ክህነት ዝግባእ ስብሒታትን ጸሎታት ምስ ኣብጽሑ፣ ነግህ ሰንበት ብመሪሕነት ወኪል ቅዱስ ሲኒዶስ ኤርትራ ኣብ ሃገረ ስብከት ኤውሮጳ ቆሞስ ኣብ ሃብተ ወልድ ዝተመርሐ ጸሎተ ቅዳሴ ተሠሪዑ። ድሕሪ ቅድሴ ድማ ለባሲያን ውልደ ክህነትን ዲያቆናትን መንእሰያት ትምህርቲ ሰንበትን ብኣሸሓት ዝቁጸር ህዝቢን ተሰኒዩ ሰዓተ ዕድት ታቦት ኣብ ቀጽሪ ቤተ ክርስቲያን ንሓደ ግዜ ዘይሩ ኣብ ቦትኡ ደው ምስ በለ፡ ኣምላክ ለመንክዎ ሰማዓኒ መለሰላይ ድማ ዝብል ኃይለ ቃል መሠረት ዝገበረ፡- ነቲ ዝሓለፈ ኩነታት ሸግራትን ጸገም ብምጥቃስ 'ነቲ ትዕግሥትን ተሰፋን እምነትን ፍቕርን ዝኃዘ ሕዝቢ፡ እግዚአብሔር ዝሰምዖ ምዃኑ ብምጥቃስ፣ ሕዝቢ ከለንን ከባቢኡን ብፍላይ ድማ ኣዴታት ብጽንዓት ክርእይኦ ዝጸንሐ ግብሪ እምነትን ልማኖን ድሮ ኣብ ፍረ በጺሑ፣ ብዓይንና ክንርእዮ ዘብቐዓና እግዚአብሔር ምስጋና ይብጽሓዮ ዝብል ኣስተምህሮ ተዋሂቡ።

ቀጺሎም ውሉደ ክህነትን መንእሰያት ትምህርቲ ሰንበትን ያሬዳዊ ጣዕመ ዜማ ኣስሚዖም። ካብ ውሉደ ክህነትን ነበርቲ ሕዝብ ክርስቲያን ከለንን ከባቢኡን ፣ እንሆ ሎሚ መደብ ጊዜ እግዚአብሔር በጺሑ፡ በግዜ ለኩሉ ከም ዝበለ ጥበበኛ ሰሎሞን፡ እቲ ንነዊኅ ዓመታት ዝነበሮም ትምህርት ሠሚሩሎም፣ ሕዝብን ሃገርን ዝባርኽ ቅዱስ ታቦት ኣብ ማእከሎም ምርካቡ ዝተሰምዖም ሓገስ ገሊጾም። ንመጻኢ ድማ ሃይማኖቶም ኣጽኒዖም፡ ሓድነቶምን ሰላምምን ዓቂቦም ክሠርሑን ኣበርክቶኦም ከዕዝዙን፣ ንደቆም ሃይማኖት ኣቦታቶ ዘውርሰሉ መንፈሳዊ ባይታ ፈጠሮሎም።

ናይ ኤርትራ ኦርቶዶክስ ተዋህዶ ቤተ ክርስቲያን ቅዱስ ገብርኤል ከለንን ከባቢኡን ዕለት 07.07.2019